



॥ શ્રીઉપદેશગ્રંથાવલિ ॥

॥ અંક ઓગણપચાસમો* ॥

॥ ઉપનિષદોનો સિદ્ધાંત ॥

આશીર્વાદરૂપ મંગલ.

ઢાહરો.

ઐપનિપત્તિસિદ્ધાંતનો, જે જન કરે વિચાર;

સર્વાત્મભાવને પામી તે, તરે દુઃખદ સંસાર.

ઉપ એટલે મુમુક્ષુના અંતઃકરણને સર્વદુઃખોથી રહિત ને પરમા-
નંદરૂપ બ્રહ્મની સમીપ લઈ જઈને, નિ એટલે તે અંતઃકરણમાં

*સવત્ ૧૯૭૨, (શકે ૧૮૩૮,) આપાડસુદિ પૂનમ. પ્રથમાવૃત્તિ. પ્રતિ ૧૫૦૦.

યાજ્ઞનાર:—બ્રહ્મનિષ્ઠ મહારાજ શ્રીનથુરામશર્મા.

ખીલખા. કાઠિયાવાડ.

મુમુક્ષુઓને મનન કરવામાટે વિનામૂલ્યે આપવા પ્રકટ કરનાર
ધર્મસિંહ આંપસિંહ બુદ્ધદેવ અને હીરાચંદ આંપસિંહ બુદ્ધદેવ.
રાજકેડ-કાઠિયાવાડ.

અમદાવાદ—પીરમશા રોડ ઉપર નિર્મળ પ્રિન્ટીંગ પ્રેસમાં
લલ્લુભાઈ ઈશ્વરભાઈ ત્રિવેદીએ છાપ્યું.

રહેલા અર્થો ને તેના કાર્યો ને દુઃખાદિ તેમનો નિઃશય, પણ એટલે
 ઐકાંતિક ને આત્યંતિક વિનાશ કરનાર તે ઉપનિષદ એટલે બ્રહ્મવિદ્યા
 અથવા બ્રહ્મજ્ઞાન કહેવાય છે. એવી રીતે ઉપનિષદનો મુખ્ય અર્થ
 બ્રહ્મવિદ્યા વા બ્રહ્મજ્ઞાન થાય છે, અને તે બ્રહ્મવિદ્યાનું, બ્રહ્મસ્વરૂપનું
 ને તે બ્રહ્મવિદ્યાનાં સમીપનાં સાધનોનું વેદોના ને ભાગમાં નિરૂપણ
 કરવામાં આવ્યું છે તે ભાગો પણ ગૌણ અર્થમાં ઉપનિષદ વા વેદાંત
 કહેવાય છે. કોઈ પણ વિષયના સર્વ પૂર્વપક્ષોનું પ્રમાણથી ને યુક્તિથી
 મધ્યસ્થભાવે નિરાકરણ કરી ને સ્થાયી ને છેવટનો નિશ્ચય કરવામાં
 આવે તે તે વિષયનો સિદ્ધાંત કહેવાય છે. ઉપનિષદોએ જીવ, જગત્,
 કશ્ચિત્, મોક્ષ ને મોક્ષસાધનો એ વિષયોમાં કરેલો અંતિમ નિશ્ચય તે
 ઐકાંતિકસિદ્ધાંત અથવા ઉપનિષદોનો સિદ્ધાંત કહેવાય છે. આ લઘુ-
 લેખમાં ઉપનિષદોના તે અગત્યના વિષયોના નિશ્ચયો સંક્ષેપમાં જણાવે-
 લા હોવાથી આ લઘુલેખનું નામ ઉપનિષદોનો સિદ્ધાંત એવું રાખવા-
 માં આવ્યું છે.

ઋગ્વાદિ ચાર વેદો બહુધા સંહિતા અથવા મંત્રભાગ, આરણ્યકો-
સહિત બ્રાહ્મણભાગ, ને ઉપનિષદ્ભાગ એમ ત્રણ ભાગમાં વહેંચાયેલા
છે. વેદોના મંત્રભાગોમાં ને આરણ્યકોસહિત બ્રાહ્મણભાગોમાં બહુધા
વૈદિકકર્મોના સંબંધનું, તથા કર્મોનાં અંગોના સંબંધની ઉપાસનાનું, અને
ભિન્ન ભિન્ન દેવોરૂપે પરમાત્માની ઉપાસનાનું નિરૂપણ છે. સર્વ વેદોની
સર્વ ઉપનિષદોમાં બહુધા બ્રહ્મસ્વરૂપનું ને બ્રહ્મનું જ્ઞાન પ્રાપ્ત કરવાનાં
સાધનોનું પ્રધાનપણે નિરૂપણ છે. બ્રહ્મના સ્વરૂપનો યથાર્થ અનુભવ
થવા વિના મનુષ્યનું અંતઃકરણ દુઃખથી રહિત, શાંત ને સુખી થઈ
શકતું નથી, માટે બ્રહ્માનુભવની પ્રાપ્તિના ઉપાયો દેખાડનાર ઉપનિષદો-
ના વિવેકી આર્યો બહુ આદર કરે છે.

ગૂજરાત વિદ્યાપીઠ ગ્રંથાલય

[ગુજરાતી કૅપીરાઈટ ટ્રિભાગ]

અનુક્રમાંક ૬૨૩૪ વર્ગીક

પુસ્તકનું નામ ઉપનિષદોનો સિદ્ધાંત

વિષય પૃ: ૨૪: ૯

કોઈ પણ માણસ દુઃખને ઇચ્છતું નથી, સર્વે માણસો સુખનેજ ઇચ્છે છે. કોઈ માણસોની પ્રવૃત્તિ પોતાને પ્રાપ્ત થયેલા દુઃખને દૂર કરવામાટે હોય છે, કોઈ માણસોની પ્રવૃત્તિ પોતાને ભવિષ્યમાં પ્રાપ્ત થનારા દુઃખનો અટકાવ કરવામાટે હોય છે, અને કોઈ માણસોની પ્રવૃત્તિ અપ્રાપ્ત સુખની પ્રાપ્તિ કરવામાટે હોય છે. મનુષ્યોનો મોટો ભાગ જે પેતી, વ્યાપાર, નોકરી, વકીલાત, દલાલી ને મજૂરી આદિ ધંધાઓ કરે છે તે પણ દુઃખની નિવૃત્તિમાટે વા સુખની પ્રાપ્તિમાટેજ કરે છે, પણ તે ધંધાઓવડે તેમના અંતઃકરણમાં થતો દુઃખાનુભવ પૂરતી રીતે શાંત થતો નથી, અને તેમને અવિચલ સુખનો અનુભવ થતો નથી, માત્ર તેઓ તે ધંધાવડે પોતાના દેહનો ને પોતાના પોષ્યવર્ગના દેહોનો નિર્વાહ ચલાવે છે, ને દુઃખની અસ્પાંશે નિવૃત્તિ ને સુખની અસ્પાંશે પ્રાપ્તિ કરી શકે છે.

મનુષ્યોનો કેટલોક ભાગ જે તીર્થયાત્રા, તિલક ને માલાનું ધારણ, સદાવ્રત સ્થાપી અન્નદાન, નાનાપ્રકારનું શાસ્ત્રોક્ત કર્મ, ભિન્ન ભિન્ન પ્રકારનું તપ, પરમાત્માનું કીર્તન, જપ, શાસ્ત્રશ્રવણ, શાસ્ત્રનું અધ્યયન, વનવાસ ને હડયોગની શ્રમસાધ્ય ક્રિયાઓ કરે છે તેમાંનો મોટો ભાગ પણ દુઃખની સંપૂર્ણ નિવૃત્તિ કરવામાં ને અવિચલ સુખ મેળવવામાં વિજયી થતો નથી, માત્ર તે તે કર્મવડે તેઓ અસ્પાંશે દુઃખનિવૃત્તિ ને અસ્પાંશે સુખપ્રાપ્તિ કરી શકે છે. તેમાંનો બહુ થોડો ભાગ પોતાની યોગ્ય પ્રવૃત્તિવડે પોતાના ચિત્તની શુદ્ધિ ને કાંઈક અંશે પોતાના ચિત્તની એકાગ્રતા પ્રાપ્ત કરવા ભાગ્યશાલી નીવડે છે, તેથી તેઓ દુઃખનિવૃત્તિનો ને સુખોપભોગનો કાંઈક વધારે અનુભવ કરવા સમર્થ થાય છે.

જે માણસો અભિમાનનો તથા કર્મનાં ફસોની ઇચ્છાનો પરિત્યાગ કરી શ્રદ્ધાવડે તથા આદરવડે પોતાનું કર્તવ્ય સમજીને પોતાના અધિકાર-

પ્રમાણે શાસ્ત્રોક્ત કર્મો કરે છે તે માણસો પોતાના અંતઃકરણને પાપ-સંસ્કારોના વેગથી રહિત શુદ્ધ કરવા સુભાગી થાય છે. તેઓ પણ દુઃખની સંપૂર્ણ નિવૃત્તિ ને પરમાનંદની પ્રાપ્તિ કરી શકતા નથી.

જે મનુષ્યો લૌકિકરીતે પોતાના મનાતા દૃશ્ય પ્રાણિપદાર્થોમાંથી મમતા મૂકી દઈ પરમાત્માના લીલાવિગ્રહનાં આનંદપ્રદ ચરિત્રોનું પરમાદરપૂર્વક શ્રવણ કરે છે, જે મનુષ્યો તેઓશ્રીના શુભગુણોનું પરમાદરપૂર્વક ગાન કરે છે, જે મનુષ્યો અંતઃકરણ તથા વાણીને પવિત્ર કરનારા તેઓશ્રીના નામનું પરમાદરપૂર્વક સ્મરણ કર્યા કરે છે, અને જે મનુષ્યો પરમાત્માની પવિત્ર પ્રતિમામાં પરમાત્મભાવ રાખી તેનું પરમાદરપૂર્વક વિધિવત્ પૂજન કરે છે, તથા તેને પરમપ્રેમથી વારંવાર નમન કરે છે, તે સર્વ મનુષ્યો વહેલામોડા અનન્યભક્તિની પ્રાપ્તિવડે પરમકૃપાલુ પરમાત્માની કૃપા પ્રાપ્ત કરી તેમના લોકને પ્રાપ્ત થાય છે, વા અક્ષના જ્ઞાનના લાભવડે સર્વ દુઃખોની સંપૂર્ણનિવૃત્તિરૂપ ને પરમાનંદની પ્રાપ્તિરૂપ સદોમોક્ષને અટલે પોતાના વાસ્તવિક સ્વરૂપમાં અવિચલ વિશ્રાંતિને પામે છે.

જે મનુષ્યો યમ, નિયમ, આસન, પ્રાણાયામ, પ્રત્યાહાર, અક્ષધારણા, અક્ષધ્યાન ને અક્ષસમાધિવડે પોતાના ચિત્તને અક્ષમાં સુસ્થિર કરી અક્ષસાક્ષાત્કારના પ્રતિબંધનો ક્ષય થયે અંતરાત્માથી અભિન્ન અક્ષનો સાક્ષાત્કાર કરવા ભાગ્યશાલી થાય છે તેઓ પણ અક્ષવિદ્યાનામની અંતઃકરણની વૃત્તિને પ્રાપ્ત થયેલા હોવાથી સદોમોક્ષને પ્રાપ્ત થાય છે.

જે મનુષ્યો વિવેક આદિ ચાર સાધનો સંપાદન કરી અક્ષસ્વરૂપનું શ્રવણ, મનન ને નિદિધ્યાસન કરે છે તે મનુષ્યો પણ અક્ષસાક્ષાત્કારના

પ્રતિબંધનો ક્ષય થયે અક્ષસ્વરૂપના સાક્ષાત્કારવડે પૂર્વોક્ત સઘોભોક્ષ મેળવવા સુભાગી થાય છે.

જીવમાં ચેતન ને જડ એવા બે અંશ છે. તેમાં જે ચેતનરૂપ અંશ છે તે અક્ષ-શુદ્ધચેતન-છે, ને તેમાં જે જડાંશ છે તે અવિધાનો અંશ વા અંતઃકરણ છે. જીવના સ્વરૂપમાંથી એ જડાંશ વિવેકવડે દૂર કરી નાંખવાથી અવશેષભાગરૂપ જે ચેતન રહે છે તે ચેતન આ પ્રતીત થતા સર્વ પ્રાણિપદાર્થોના અધિષ્ઠાનરૂપ ચેતનથી-અક્ષથી-ભિન્ન નથી, પણ તે સ્વરૂપજ છે. “અયમાત્મા બ્રહ્મ” (આ આત્મા અક્ષ છે,) “પ્રજ્ઞાનં બ્રહ્મ” (આત્મા અક્ષ છે,) “અહં બ્રહ્માસમિ” (હું અક્ષ છું,) “તદ્વા એતન્ બ્રહ્માદ્યં સદાનન્દચિન્માત્રમાત્મૈવ તદેતત્સત્ય-માત્મા બ્રહ્મૈવ બ્રહ્માત્મૈવ” (તે આ પ્રસિદ્ધ અક્ષ અદ્વિતીય, સદા-નન્દ ને ચેતન્યમાત્ર આત્માજ છે, અને તે આ સત્યરૂપ આત્મા અક્ષજ છે, અક્ષ આત્માજ છે,) “સૂક્ષ્માત્સૂક્ષ્મતરં નિત્યં તત્ત્વમેવ ત્વમેવ તત્” (સૂક્ષ્મથી વધારે સૂક્ષ્મ ને નિત્ય અક્ષ તુંજ છે, ને તુંજ અક્ષ છે,) અને “તત્ત્વમસિ” (તે અક્ષ તું છે,) ઇત્યાદિ ઉપનિષદોનાં વચનો જીવનું વાસ્તવિક સ્વરૂપ અક્ષ છે એમ સ્પષ્ટરીતે કહે છે. ઉપનિષદોના એ સિદ્ધાંતને અનુસરીને “સોઽહં સ ચ ત્વં સ ચ સર્વમેતત્” (તે અક્ષ હું છું, તે અક્ષ તું છે, અને તે આ સર્વ છે,) “આત્મનો બ્રહ્મણો ભેદમસન્તં કઃ કરિષ્યતિ” (આત્માનો ને અક્ષનો ભેદ નથી, છતાં તે ભેદ કોણ કરશે ?) “એકસ્ત્વમાત્મા પુરુષઃ પુરાણઃ” (તું એક આત્મા પ્રાચીન પુરુષ છે,) “સકલમિદમહં ચ વાસુ-દંવઃ” (આ સર્વ ને હું વાસુદેવ છીએ,) “જીવો બ્રહ્મૈવ નાપરઃ” (જીવ અક્ષજ છે, તેનાથી ભિન્ન નથી,) અને “ક્ષેત્રજ્ઞં ચાપિ માં વિદ્મિ” (અને તું મને ક્ષેત્રજ-જીવ-પણ જાણ્યું.) ઇત્યાદિ સ્મૃતિઓનાં

વચનો પણ જીવના બ્રહ્મસ્વરૂપનું પ્રતિપાદન કરે છે. આત્મા બ્રહ્મજ છે; સદ્રૂપપણાથી, ચિદ્રૂપપણાથી, આનંદરૂપપણાથી, અવિકારીપણાથી, અસંગ-પણાથી ને પરિપૂર્ણપણાથી; જે પદાર્થ એવો નથી તે બ્રહ્મ પણ નથી, જેમ અંતઃકરણાદિ; જીવનો ને ઈશ્વરનો ભેદ અસત્ય છે; ઉપાધિ-એ કલ્પના કરાવેલો હોવાથી; ઘટાકાશના ને મહાકાશના ભેદની પેડે; અને જીવનો ઉપાધિ જે અંતઃકરણ તે મિથ્યા છે; માયાના કાર્યપણાથી; સ્વપ્નમાં પ્રતીત થતા પદાર્થની પેડે; ઇત્યાદિ અંતઃકરણને સ્વસ્થ કરનારી અને શ્રુતિ તથા સ્મૃતિને અનુસરનારી યુક્તિઓવડે પણ જીવના વાસ્તવિક સ્વરૂપને જણાવનાર ઉપનિષદોનો સિદ્ધાંત સત્ય પ્રતીત થાય છે. પ્રાતઃકાલમાં પરમભક્તિથી સ્મરણ કરવાયોગ્ય ને પ્રણામ કરવાયોગ્ય પૂજ્ય બ્રહ્મવેત્તાઓનો બ્રાંતિરહિત અનુભવ પણ જીવબ્રહ્મના અભેદનેજ વિષય કરનારો હોય છે.

“ દ્વિતીયાદ્વૈ મયં ભવતિ ” (દૈતથી-જીવોને, જગતને ને ઈશ્વરને પોતાનાથી ભિન્ન સત્યરૂપ માનવાથી-તે માનનારને અવસ્થ તેમનાથી કોઈ પણ પ્રકારનું ભય પ્રતીત થાય છે,) “ યદ્વા હ્યંવૈશ્વ ણતસ્મિન્નુદરમન્તરં કુરુતેઽથ તસ્ય મયં ભવતિ ” (જ્યારે આ પુરુષ આ બ્રહ્મમાં અદ્ય પણ ભેદ કરે છે ત્યારે તેને ભય-સંસાર-સંબંધી દુઃખ-થાય છે,) અને “ મૃત્યોઃ સ મૃત્યુમાપ્નોતિ ય દ્વહ નાનેવ પદ્યતિ ” (જે મનુષ્ય અભેદરૂપ બ્રહ્મમાં ભેદના જેવું જીવે છે તે મૃત્યુથી મૃત્યુને પામે છે,) ઇત્યાદિ શ્રુતિઓ (ઉપનિષદોનાં વચનો) ભેદદર્શનને અપકારક કહી તેનો નિષેધ કરે છે, તેથી પણ જીવના વાસ્તવિક સ્વરૂપનો બ્રહ્મથી અભેદ છે એમ સિદ્ધ થાય છે.

“ હું સુખી, ” “ હું દુઃખી, ” ને “ હું મૃદ ” એવા લોકોના અનુભવથી જીવનું પ્રત્યક્ષપણે સંસારીપણું પ્રતીત થાય છે, તેનો તે

ધર્મોથી અત્યંત રહિત અસંસારી બ્રહ્મની સાથે અભેદ કેવી રીતે સંભવી શકે એમ શંકા થાય તો તેના સમાધાનમાં કહેવાનું કે:-સુખ, દુઃખ ને મૃદતા એ અંતઃકરણના ધર્મો અજ્ઞાનવડે પોતાનામાં (આત્મસ્વરૂપમાં) માની જીવ પોતાને સુખી, દુઃખી વા મૃદ માને છે. જેમ બાહ્યાવસ્થા, યુવાવસ્થા, વૃદ્ધાવસ્થા ને મરણ શરીરરહિત આત્માના ધર્મો નથી, તેમ સુખ, દુઃખ, મોહ, ક્ષુધા ને તૃપ્તિ પણ અંતઃકરણથી ને પ્રાણથી રહિત આત્માના ધર્મો નથી. બંધ અને મોક્ષ પણ અંતઃકરણમાં રહેલા અજ્ઞાનથી અને જ્ઞાનથી જીવમાં માનવામાં આવે છે, તેથી તે પણ વસ્તુતાએ જ્ઞાનથી અને અજ્ઞાનથી રહિત સર્વદા શુદ્ધસ્વરૂપ, સર્વદા જ્ઞાનસ્વરૂપ, ને સર્વદા મુક્તસ્વરૂપ આત્મામાં નથી.

સર્વ જીવોમાં એકજ શુદ્ધચેતન રહેલું હોવાથી જીવોનું વાસ્તવિક સ્વરૂપ પરસ્પર ભિન્ન નથી. સ્વપ્નમાં પ્રતીત થતા ધણા જીવો જેમ સાક્ષિચેતનથી ભિન્ન નથી તેમ જાગૃતમાં પ્રતીત થતા ધણા જીવો પણ બ્રહ્મથી ભિન્ન નથી. જેમ ધણા ઘડાઓમાં તે ઘડાઓરૂપ ઉપાધિથી ભિન્ન ભિન્ન પ્રતીત થતાં ધણાં ઘડાકાશો મહાકાશથી ભિન્ન નથી તેમ અસંખ્ય શરીરોમાં તે શરીરોરૂપ ઉપાધિઓથી ભિન્ન ભિન્ન પ્રતીત થતા જીવો પણ ચેતનરૂપ બ્રહ્મથી ભિન્ન નથી. સુખ, દુઃખ, ક્ષુધા, તૃપ્તિ, જન્મ, મરણ, બંધ ને મોક્ષની વ્યવસ્થા વ્યાવહારિક જીવોનું બહુપણું માનવાથી થઈ શકે છે, તેથી જીવોના વાસ્તવિક સ્વરૂપને એક માનવામાં કોઈ પણ પ્રકારની અડચણ આવતી નથી.

કર્મ, ઉપાસના ને જ્ઞાન વ્યાવહારિક જીવોનાં અંતઃકરણોમાં રહેલા મલ, વિક્ષેપ ને આવરણ એ ત્રણ દોષો દૂર કરવામાં ઉપયોગી થાય છે, એટલે તેમને પ્રતિપાદન કરનારાં શાસ્ત્રોને પણ અદ્વૈતવાદમાં નિરર્થક-પણાની પ્રાપ્તિ થતી નથી, તેમજ અજ્ઞાનની નિવૃત્તિ થતાસુધી પ્રત્યક્ષા-

દિ છ પ્રમાણે પણ ઉપયોગી હોવાથી તે પણ આ સિદ્ધાંતમાં નિરર્થક થતાં નથી.

જો દ્વૈતને સત્ય માનીએ તો “ સત્યં જ્ઞાનમનન્તં બ્રહ્મ ” (સત્ય-રૂપ, જ્ઞાનરૂપ ને પરિચ્છેદથી રહિત અક્ષર છે,) “ એકમેવાદ્વિતીયં બ્રહ્મ ” (અક્ષર એકજ અદ્વિતીય છે,) “ એકો રુદ્રો ન દ્વિતીયોઽવતસ્થે ” (એક અક્ષર છે, બીજા સ્થિત નથી,) “ એકો દેવો નારાયણઃ ” (એક સ્વયંપ્રકાશ અક્ષર છે,) “ એક એવં હિ મૂનાત્મા ” (એકજ સર્વ ભૂતોનો આત્મા છે,) “ એકં સદ્વિપ્રાં બહુધા વદન્તિ ” (એક અક્ષરને વિદ્વાનો બહુ પ્રકારે કહે છે,) “ એકઃ સન્ બહુધા વિચચાર ” (એક છતાં બહુ પ્રકારે વિચરતા હવા,) “ એકં સન્તં બહુધા કલ્પયન્તિ ” (એક છતાં બહુ પ્રકારે કલ્પે છે,) “ એકો દાધાર ભુવનાન્તિ વિશ્વા ” (એક સર્વ ભુવનોને ધારણ કરતા હવા,) “ એકો દેવો બહુધા સંનિવિષ્ટઃ ” (એક સ્વયંપ્રકાશ બહુ પ્રકારે પ્રવેશ પામેલા છે,) “ ત્વમેકોઽસિ બહુનનુપ્રવિષ્ટઃ ” (તું એક છે, ને ઘણામાં અનુપ્રવેશ પામેલા છે,) “ તદૈતદ્બ્રહ્માપૂર્વમનપરમનન્તરમબાહ્યં ” (તે આ અક્ષર કારણથી રહિત, કાર્યથી રહિત, પરિચ્છેદવિનાનું ને જ્ઞાતિ આદિ વિશેષોથી રહિત છે,) “ ઈશા વાસ્યમિદં સર્વં ” (આ સર્વ અક્ષરવડે ઢાંકી દેવાયોગ્ય છે,) “ સદ્ગ્રીદં સર્વં ચિદ્ગ્રીદં સર્વં ” (આ સર્વ સતજ છે, આ સર્વ ચેતનજ છે,) “ પુરુષ એવંદં સર્વં ” (અક્ષરજ આ સર્વ છે,) “ બ્રહ્મૈવેદં વિશ્વં ” (અક્ષરજ આ સર્વ છે,) “ માયામાત્રમિદં દ્વૈતં ” (આ દ્વૈત માયામાત્ર છે,) “ નેહ નાનાસ્તિ કિંચન ” (અહિં-અક્ષરમાં-કંઈ પણ ભેદ નથી,) ને “ ન હ્યસ્તિ દ્વૈતસિદ્ધિઃ ” (દ્વૈતની સિદ્ધિ નથીજ,) ઇત્યાદિ શ્રુતિઓની સાથે; તથા “ તસ્માન્ન વિજ્ઞાનમૃતેઽસ્તિ કિંચિત્ ” (તેથી

વિજ્ઞાનાવેના કાંઈ નથી,) “વિશુદ્ધં જ્ઞાનમેવૈકં” (એક નિર્મલ જ્ઞાન-જ છે,) “મત્તઃ પરતરં નાન્યત્” (મારાથી વધારે શ્રેષ્ઠ અન્ય નથી,) “વાસુદેવઃ સર્વમિતિ” (વાસુદેવ સર્વ છે એમ,) “સર્વભૂત-સ્થિતં યો માં” (જે સર્વભૂતોમાં રહેલા મને,) ને “વેદાર્થઃ પરમા-દ્વૈતમ્” (વેદનો અર્થ પરમ અદ્વૈત છે,) ઇત્યાદિ સ્મૃતિઓની સાથે; અને બ્રહ્મ અદ્વિતીય છે, અનંતપણાથી ને સર્વના આત્મરૂપપણાથી, જે વસ્તુ એવી નથી તે અદ્વિતીય નથી, જેમ આકાશ; ઇત્યાદિ યુક્તિઓ-ની સાથે વિરોધ આવે.

નેત્રાદિ ઇન્દ્રિયોવડે અનુભવાતું આ નામ, રૂપ ને ક્રિયાવાળું જગત્ વ્યવહારપક્ષે જડ ગણાય છે. વ્યવહારપક્ષે તે જડ જગત્ આકાશાદિ ભૂતોમાંથી ઉપજ્યું છે. આકાશાદિ ભૂતો માયા વા પ્રકૃતિમાંથી ઉપજ્યાં છે. એ માયા વા પ્રકૃતિ ચેતનરૂપ બ્રહ્મને આશરે રહેલી છે, વા તે ચેતનરૂપ બ્રહ્મનો મિથ્યા (કલ્પિત-વ્યાવહારિક) સ્વભાવ છે.

“તસ્માદ્વા એતસ્માદાત્મન આકાશઃ સંભૂતઃ । આકાશા-દ્વાયુઃ । વાયોરગ્નિઃ । અગ્નેરાપઃ । અદ્ભ્યઃ પૃથિવી ॥” (પ્રસિદ્ધ તે આ આત્મરૂપ બ્રહ્મથી-બ્રહ્મના કલ્પિત સ્વભાવરૂપ માયાથી-આકાશ ઉપજ્યું, આકાશથી વાયુ, વાયુથી અગ્નિ, અગ્નિથી જલ, ને જલથી પૃથિવી ઉપજ્યું,) એ શ્રુતિમાં બ્રહ્મને આશરે રહેલી માયામાંથી આ આકાશાદિ જડ ભૂતો ક્રમથી ઉપજ્યાં છે એમ કહ્યું છે. જડની બ્રહ્મથી ભિન્ન સ્વતંત્ર સત્તા ન હોવાથી તે જડ ભૂતો ને તેના કાર્યરૂપે મનાતો આ પ્રતીત થતો સર્વ જડ પ્રપંચ (સર્વ જગત્) વસ્તુતાએ બ્રહ્મજ છે એમ “સર્વં સલિવદં બ્રહ્મ” (આ સર્વ નિશ્ચય બ્રહ્મ છે,) ને “બ્રહ્મૈવેદમમૃતં પુરસ્તાદ્બ્રહ્મ પશ્ચાદ્બ્રહ્મ દક્ષિણતઃપ્રોત્તરેણ । અધશ્ચોર્ધ્વં ચ પ્રસૂત બ્રહ્મૈવેદં વિભ્વમિદં ચરિષ્ટમ્ ॥ ” (જે આ નામરૂપરાગા પદાર્થો

આગળ પ્રતીત થાય છે તે સર્વ અવિનાશિરૂપ બ્રહ્મજ છે, જે પાછળ પ્રતીત થાય છે તે પણ બ્રહ્મજ છે, જે જમણીભણી અને ડાબીભણી તથા ઉપર અને નીચે પ્રસરી રહેલી વસ્તુઓ પ્રતીત થાય છે તે પણ બ્રહ્મજ છે, આ સર્વ બ્રહ્મજ છે, -આ જગત્ શ્રેષ્ઠતમ એટલે બ્રહ્મજ છે,) ઇત્યાદિ શ્રુતિઓ આ સર્વ દશ્યનું વાસ્તવિક સ્વરૂપ બ્રહ્મજ છે એમ કહે છે, એટલે જીવો જેમ વસ્તુતાએ અધિજ્ઞાનરૂપ બ્રહ્મથી ભિન્ન નથી તેમ આ જગત્ પણ વસ્તુતાએ અધિજ્ઞાનરૂપ બ્રહ્મથી ભિન્ન નથી

જો આ જડ જગતને બ્રહ્મથી ભિન્ન ને બ્રહ્મના જેવું સત્ માનવામાં આવે તો અદ્વૈતનું નિરૂપણ કરનારી શ્રુતિઓને મિથ્યા કથન કહેનારી કહેવી પડે, જે આસ્તિકને મને અયોગ્ય છે. વળી આ જ જગતને જો ત્રણે કાલમાં રહેનારું માનવામાં આવે તો જડનો સદ્ભાવ સર્વદા રહેવાથી મુમુક્ષુઓને અદ્વૈતબ્રહ્મની પ્રાપ્તિરૂપ મોક્ષનો લાભ થઈ શકશે નહિ.

માયાસહિત ચેતન ઈશ્વર કહેવાય છે. તે ઈશ્વર પણ તેમાં રહેલ માયારૂપ જડ અંશને વિચારવડે દૂર કરતાં બ્રહ્મરૂપેજ અવશેષ રહે છે એવી રીતે સૃષ્ટિકર્તા ને કર્મફલપ્રદાતા ઈશ્વરનું વાસ્તવિક સ્વરૂપ પણ બ્રહ્મજ છે. એ બ્રહ્મ સદ્ગુણ, જ્ઞાનરૂપ, આનંદરૂપ ને વ્યાપક છે એમ “ સત્યં જ્ઞાનમનન્તં બ્રહ્મ ” (બ્રહ્મ સત્યરૂપ, જ્ઞાનરૂપ અને દેશ કાલ ને વસ્તુથી વિભાગ નહિ પામનારું-વ્યાપક-છે,) તથા “ વિજ્ઞાનમાનં બ્રહ્મ ” (બ્રહ્મ વિજ્ઞાનરૂપ ને આનંદરૂપ છે,) ઇત્યાદિ ઉપનિષદોન વચનો કહે છે.

એ બ્રહ્મ સદ્રૂપ, ચિદ્રૂપ ને આનંદરૂપ હોવાથી તે બ્રહ્મમાં મૃત્યુ વિનાશ, અજ્ઞાન, દુઃખ, શોક ને ભયનો લેશ પણ નથી. એ બ્રહ્મને સાક્ષાત્કાર કરી તે સ્વરૂપે સ્થિતિ કરવી તે મોક્ષ છે. “ તમેજ વિદ્મિ

ત્વાઽતિમૃત્યુમેતિ નાન્યઃ પંથા વિદ્યતેઽયનાય” (તે બ્રહ્મનેજ જાણી-
ને મનુષ્ય મૃત્યુનું ઉત્ત્તંધન કરે છે, મોક્ષને માટે અન્ય સાધન નથી,)
“ત્વં હિ નઃ પિતા યોઽસ્માકમવિદ્યાયાઃ પરં પારં તારયસિ”
(હે ભગવન્ ! આપજ અમારા સાચા પિતા છો, જે આપ અમને
અજ્ઞાનના સામા પારપ્રતિ તારો છો, -અજ્ઞાનરહિત બ્રહ્મની પ્રાપ્તિ કરાવો
છો,) “યદા ચર્મવદાકાશં વેષ્ટયિષ્યન્તિ માનવાઃ । તદા દેવમ-
વિજ્ઞાય દુઃસ્વસ્થાન્તો મવિષ્યતિ ॥” (જ્યારે મનુષ્યો હરણુ આદિના
ચામડાની પેઠે આકાશને વીંટી શક્યા સમર્થ થશે ત્યારે બ્રહ્મને જાણ્યા
વિના મનુષ્યોનાં દુઃખોનો અંત આવશે,) “તરતે શોકમાત્મવિત્”
(આત્માથી અભિન્ન બ્રહ્મને જાણનાર શોકને તરે છે,) “અનન્દં
બ્રહ્મણો વિદ્વાન્ ન વિમેતિ કુતશ્ચન” (બ્રહ્મસ્વરૂપના આનંદને જાણ-
નાર કોઈથી ભય પામતો નથી,) “યદા હ્યંવૈષ પતસ્મિન્નદ્વયેઽ-
નાત્મ્યેઽનિરુક્તેઽનિલયનેઽમયં પ્રતિષ્ઠાં વિન્દતેઽથ સોઽમયં ગતો
મવતિ ” (જ્યારે આ મુમુક્ષુ આ ઇન્દ્રિયોના અવિષયરૂપ, સ્વરૂપપણા-
વડે સ્વકીયપણાથી રહિત, શબ્દની શક્તિવૃત્તિવડે ન કહી શકાય એવા,
ને પોતાના મહિમામાં સ્થિત બ્રહ્મમાં ભયના હેતુરૂપ દ્વૈતથી રહિત
સુસ્થિરતાને પામે છે, ત્યારે તે મુમુક્ષુ અભયને પામેલો થાય છે,)
“અમયં વૈ જનક પ્રાપ્તોઽસિ” (હે જનક ! તમે અભયરૂપ બ્રહ્મનેજ
પ્રાપ્ત થયા છો,) ને “બ્રહ્મ વેદ બ્રહ્મૈવ મવતિ” (જે બ્રહ્મને જાણે
છે તે બ્રહ્મજ થાય છે,) ઇત્યાદિ શ્રુતિઓ એ અર્થનેજ કહે છે.

જડ વિકારી ને વિનાશી છે, અને ચેતન અવિકારી ને અવિ-
નાશી છે, એવી સમજરૂપ વિવેક; બ્રહ્મલોકમુખીના સર્વ ભોગ્ય પદાર્થો-
ને અસત, તુચ્છને બંધન કરનારા સમજ તેમાં રહેલી આસક્તિના પરિ-
ત્યાગરૂપ વૈરાગ્ય; મનને વશ રાખવારૂપ શમ, યાનેન્દ્રિયોને તથા કર્મેન્દ્રિયોને

વશ રાખવારૂપ હમ, પોતાના સહગુરુનાં વચનોમાં ને સત્શાસ્ત્રોનાં વચનોમાં સમજવાળા અડગ વિશ્વાસરૂપ શ્રદ્ધા, અનુકૂલપ્રતિકૂલપ્રસંગની પ્રાપ્તિના સમયમાં મનને હર્ષખેદરૂપ વિક્ષેપને વશ ન થવા દેવારૂપ સમાધાન, રાગદ્વેષ ઉપજાવનારા સર્વ દ્રવ્ય વિષયોભાણી તથા તે વિષયોનાં સાધનો-ભાણી અંતઃકરણની સ્વાભાવિક ઉદાસીનતાજેવી સ્થિતિરૂપ ઉપરતિ, ને ટાઢતડકો, ભૂખતરસ, માનાપમાન ને સુખદુઃખને સહન કરી શકવાના સામર્થ્યરૂપ તિતિક્ષા એ છ સંપત્તિ; મોક્ષ પ્રાપ્ત કરવાની તીવ્ર ઇચ્છારૂપ મુમુક્ષુતા; શ્રોત્રિય ને બ્રહ્મનિષ્ઠ સહગુરુના વિધિવત્ શરણુ-પૂર્વક તેઓશ્રીની પાસેથી માત્ર મોક્ષની ઇચ્છા રાખીને ઉપનિષદોનું, વા ઉપનિષદોને અનુસરતા કોઈ ગ્રંથનું, કે તેમના ઉપદેશનું પરમાદરૂપવર્તક એકાગ્રચિત્તે શ્રવણ; તેમણે શ્રવણ કરાવેલા ગ્રંથના કે ઉપદેશના વિષયનું એકાંતમાં બેસી અંતઃકરણની સ્વસ્થતામાં સુચુક્તિઓવડે દૃઢીકરણ કરવારૂપ મનન; અને એવા મનનવડે નક્કી કરેલા એકજ અદ્વિતીય બ્રહ્મનું પરમાદરૂપવર્તક દૃઢ ધ્યાનરૂપ વા સતત વિચારરૂપ નિદિધ્યાસન એ સાધનોના પરિપાકથી સાધક મનુષ્યને બ્રહ્મનો સાક્ષાત્કાર થાય છે, ને એ સાક્ષાત્કારવડે તે મનુષ્યને મોક્ષની પ્રાપ્તિ થાય છે.

અહિં સર્વત્ર એક ને અસંગ બ્રહ્મજ છે, તેનાથી ભિન્ન અન્ય જે કાંઈ પ્રતીત થાય છે તે સદ્ધન બ્રહ્મને આશ્રયે રહેલી અમંપ્ય પેટા શક્તિઓવાળી માયાનામની મહાશક્તિનાં પરિણામો છે. પોતાના અંતઃકરણને પરમપવિત્ર, પરમ એકાગ્ર, ને નિરાવરણ ક્યારી વિના મનુષ્ય-થી આ સિદ્ધાંત સ્પષ્ટ રીતે સમજી શકાતો નથી, તેથી આ સિદ્ધાંત-થી કાંઈક જીવરતા પ્રકારના નિશ્ચયો ઉપનિષદોના સિદ્ધાંતરૂપે કેટલાક વિદ્વાનોએ તેવા અધિકારવાળા મનુષ્યોને ઉદ્દેશીને દર્શાવેલા છે તે તેવા અધિકારવાળાઓને ઉપયોગી છે. તેમાં કેટલાક વિદ્વાનો બ્રહ્મરૂપ પૂર્ણ-

પુરુષોત્તમ પોતાની ઇચ્છાવડે જગદાકાર પ્રતીત થયા છે એમ કહે છે. જીવો ને જગત્ એ પૂર્ણપુરુષોત્તમથી ભિન્ન નથી, છતાં તેઓથીની ઇચ્છાથી તે બંને તેઓથીથી ભિન્ન પ્રતીત થાય છે. તે વિદ્વાનો માયાનો સ્વીકાર કરતા નથી, પણ પૂર્ણપુરુષોત્તમની ઇચ્છાનો સ્વીકાર કરે છે. સારગ્રાહી યુદ્ધિવાળા વિવેકી પુરુષોની દૃષ્ટિએ એ ઇચ્છા માયાથી ભિન્ન પ્રતીત થતી નથી, એટલે ઇચ્છા ને માયામાં માત્ર શબ્દનોજ ભેદ છે, અર્થનો ભેદ નથી. તે વિદ્વાનોએ કરેલા નિર્ણયપ્રમાણે પૂર્ણપુરુષોત્તમની ભક્તિ કરનારા જીવો પૂર્ણપુરુષોત્તમના સાયુજ્યને પામે છે. કેટલાક વિદ્વાનો ઉપનિષદાદિનો આધાર ગ્રહણ કરીને કહે છે કે વ્યવહારકાલે જગત્, જીવો ને બ્રહ્મ ભિન્ન ભિન્ન પ્રતીત થાય છે, પણ બ્રહ્મની ઉપાસનાવડે જે જીવનું હૃદય યોગ્યતાવાળું થાય છે તે જીવને મોક્ષકાલે જગત્ ને જીવો બ્રહ્મરૂપ પ્રતીત થાય છે, અર્થાત્ વ્યવહારકાલે દ્વૈત સત્ય છે, ને પરમાર્થકાલે અદ્વૈત સત્ય છે. કેટલાક વિદ્વાનો ઉપનિષદાદિનો આશ્રય લઈને કહે છે કે બ્રહ્મરૂપ વાસુદેવ, જીવો ને જગત્ એ ત્રણે અનાદિ ને અનંત છે, તથા પરસ્પર ભિન્ન છે, પણ મોક્ષકાલે મોક્ષ પામેલા જીવો લગભગ વાસુદેવના જેવા થાય છે. કેટલાક વિદ્વાનો ઇશ્વર, જીવો ને જગત્ને ભિન્ન ભિન્ન માને છે, તથા તેમને અનાદિ ને અનંત માને છે, અને જીવો મોક્ષકાલે પણ જીવોજ રહે છે, ઇશ્વરસ્વરૂપ કે લગભગ ઇશ્વરજેવા થતા નથી. આમ કહેવામાં તેઓ પણ ઉપનિષદાદિનો આશ્રય ગ્રહણ કરે છે.

ન્યાય, વૈશેષિક, સાંખ્ય, યોગ, પૂર્વમીમાંસા ને ઉત્તરમીમાંસા એ છ દર્શનોમાંનાં પ્રથમનાં ચાર દર્શનો ઉપનિષદોને પરમપ્રમાણ માની પોતાના પ્રમેયો સિદ્ધ કરવા પ્રવૃત્ત થતાં નથી; માટે તેમણે નક્કી કરેલા પ્રમેયો ઉપનિષદોના સિદ્ધાંતના પગથિયારૂપ છતાં પણ ઉપનિષદોના

સિદ્ધાંતરૂપ નથી. તેમાં પ્રથમનાં એ દર્શનોનો યુદ્ધિની સૂક્ષ્મતા કરવામાં ઉપયોગ છે, ને ત્રીજા તથા ચોથા દર્શનોનો ઉપયોગ ઉપનિષદોમાં કહેલા બ્રહ્મસાક્ષાત્કારના સાધનરૂપ નિદિધ્યાસનમાં થાય છે. પૂર્વમીમાંસા વેદના મંત્રભાગનો ને બ્રાહ્મણભાગનો અભિપ્રાય સ્પષ્ટ કરવામાં પ્રવૃત્ત છે, તેમાં નક્કી કરેલાં કર્મો નિષ્કામયુદ્ધિએ કરવાથી તે કર્મ કરનારના અંતઃકરણની શુદ્ધિ થાય છે, માટે તે દર્શનોનો અંતઃકરણની શુદ્ધિમાં ઉપયોગ છે; અને ઉત્તરમીમાંસા ઉપનિષદોને પરમપ્રમાણુ માની તેમનો સમન્વય કરી તેમનો સિદ્ધાંત પ્રમાણુવડે ને યુક્તિવડે સમજાવે છે, માટે તે દર્શન ઉપનિષદોનો સિદ્ધાંત સમજાવનારું ગણાય છે.

પુરાણો અને ઉપપુરાણો ઉપનિષદોના સિદ્ધાંતને પરમપ્રમાણુ ગણી પરમાત્માની ભક્તિના સ્વરૂપાદિનું વર્ણન કરે છે. ધર્મશાસ્ત્રોમાં, મંત્ર-ગ્રંથોમાં ને તંત્રગ્રંથોમાં પણ ન્યૂનાધિક અંશે ઉપનિષદોના સિદ્ધાંતનું નિરૂપણ હોય છે.

અંતઃકરણની વિશુદ્ધિ અને તેની ઉત્તમ પ્રકારની એકાગ્રતાવિના ઉપનિષદોનો મુખ્ય સિદ્ધાંત મનુષ્યને સંશય ને વિપર્યયથી રહિત સ્પષ્ટ સમજી શકાતો નથી, માટે જે મનુષ્યો પક્ષપાતરહિત યુદ્ધિથી પ્રમાણુવડે ને યુક્તિવડે ઉપનિષદોનો મુખ્ય સિદ્ધાંત જાણવાની તીવ્ર ને નિર્દોષ ઇચ્છા રાખતા હોય તે મનુષ્યોએ પ્રથમ પોતાના અંતઃકરણને વિશુદ્ધ ને પરમ એકાગ્ર કરી પછી યોગ્ય પુરુષદ્વારા ઉપનિષદોનો મુખ્ય સિદ્ધાંત સમજવાનો પરમાદરપૂર્વક પ્રયત્ન કરવો જોઈએ.

હે સજ્જનો ! પરમપ્રમાણુરૂપ ઉપનિષદોનો મુખ્ય સિદ્ધાંત ઉત્તમ-પ્રકારે સમજ્યા વિના મનુષ્યથી પરમપ્રાપ્ત્યને પ્રાપ્ત કરવાનો યથાયોગ્ય ઉદ્યોગ કરી શકાતો નથી, ને તેવો ઉદ્યોગ કર્યા વિના તેનાથી પરમ-પ્રાપ્ત્ય પ્રાપ્ત કરી શકાતું નથી. હે સુખેશ્વરો ! તમારામાંથી જેઓ

આ લોકના વિષયોનાં સુખોમાંજ સંપૂર્ણપણાની બુદ્ધિ રાખનારા હોય તેમને તો તમે તે તે વિષયસુખોનો વિવેકપૂર્વક ઉપભોગ કરતા રહી પોતાના અંતઃકરણને ધારિ ધારે તે વિષયસુખોમાં સંતોષવાળું કરતાં શીખો એટલુંજ હમણાં સૂચવવાનું છે. તમારામાંથી જેઓ સ્વર્ગના વિષયોનાં સુખોમાં લાલસાવાળા હોય તેમને તમારે સ્વર્ગની પ્રાપ્તિના હેતુભૂત કર્મો વિવેકપૂર્વક કરવાં, અને તે વિષયસુખોનો, તેના પરિણામનો, ને તેની પ્રાપ્તિ કરવામાં કરવા પડેલા શ્રમનો વિવેકપૂર્વક વિચાર કરવો, એટલુંજ સૂચવવું પૂરતું છે. જેઓ પોતાના અંતઃકરણની શુદ્ધિ-માટે શાસ્ત્રોક્ત વિહિત કર્મ પ્રીતિપૂર્વક કરતા હોય તેમણે પોતાના અંતઃકરણની પૂરતી શુદ્ધિ થતાસુધી તે કર્મો શ્રદ્ધા ને સાવધાનતાથી કર્યા કરવાં એટલેજ ઉપદેશ તેમને હમણાં પૂરતો પ્રતીત થાય છે. તમારામાંથી જેઓ ઉપાસનાવડે પોતપોતાના ઇષ્ટદેવના લોકની પ્રાપ્તિ કરવા ઇચ્છતા હોય તેમણે શ્રદ્ધાદિ સાધનોસહિત પોતપોતાના ઇષ્ટદેવની ઉપાસનાનો પરિપાક કરવા પ્રયત્ન કરવો જોઈએ. તમને ઉપનિષદોના જે ગૌણ સિદ્ધાંતમાં તમારા પ્રારબ્ધથી ને સંસર્ગથી અભિરુચિ પ્રકટી હોય તે ગૌણ સિદ્ધાંતની ઉપનિષદોના મુખ્ય સિદ્ધાંતની સાથે જ્યારે તમારું મન પક્ષપાતરહિત ને શાંત હોય ત્યારે સરખામણી કરતા રહેશો, અને અંતઃકરણનો ને ધર્મનો પરિપૂર્ણ વિકાસ કયા સિદ્ધાંતમાં છે તે જોજો. આવો નિર્ણય કરતી વેલા તમારા અંતઃકરણમાં દુરાગ્રહનો લેશ પણ પ્રવેશ બનતાસુધી થવા દેશો નહિ. જે તમે આવો પ્રયત્ન કરતા રહેશો તો પરિણામે તમને ઉપનિષદોનો મુખ્ય સિદ્ધાંત સમજવા વિના રહેશે નહિ. તમારામાંથી જેઓ વિવેકાદિ સાધનો પ્રાપ્ત કરી ઉપનિષદોનો મુખ્ય સિદ્ધાંત સમજવા પરમકારુણિક, આત્રિય ને અજનિષ્ઠ પુરુષની

પાસેથી ઉપનિષદાદિનું શ્રવણાદિ કરતા હોય તેમણે પોતપોતાના : કરણાદિના કુસ્વભાવોને દૂર રાખી ઉપનિષદોનો મુખ્ય સિદ્ધાંત સમજાય, ને તે પોતપોતાના અનુભવનો વિષય થાય, ત્યાંસુધી પોતો નો શુભ પ્રયત્ન ચાલુ રાખવો જોઈએ. કોઈ પણ કારણથી વચ્ચે નજ અટકી પડવું જોઈએ.

જે બ્રહ્મસ્વરૂપનું ઉપનિષદો નિરૂપણ કરે છે તે બ્રહ્મસ્વરૂપમાં સુ-મુમુક્ષુઓ અભેદભાવે સ્થિતિ કરવા સમર્થ થાઓ એમ ઇચ્છી માનમાં આ વિષય સમાપ્ત કરવામાં આવે છે. ઊં.

પુસ્તકોનું વિજ્ઞાપન.

રહસ્યદીપિકાટીકાસહિત શ્રીમદ્ભગવદ્ગીતાની ચોથી આવૃત્તિ સોનેરી નામવાળા પાકા પુંઠાની બહાર પડી છે. મૂલ્ય રૂ. ૨-૨-૦

શ્રીઉપનિષદો, બીજી આવૃત્તિ. રૂ. ૫-૦-૦

શ્રીવેદાંતદર્શન, પાકા પુંઠાવાળું. રૂ. ૩-૮-૦ કાચા પુંઠાવાળું. રૂ. ૩-૦-૦

સરલાટીકાસહિત શ્રીમદ્ભગવદ્ગીતા, રેશમી પુંઠું. રૂ. ૦-૭-૬

શ્રીમદ્ભગવદ્ગીતાદિ પંચરત્ન. રૂ. ૦-૮-૦, ૦-૭-૦, ને રૂ. ૦-૬-૦

શ્રીશંકરાચાર્યનાં અષ્ટાદશ રત્નો. રૂ. ૧-૮-૦

મહામંત્રમાલિકા. રૂ. ૦-૩-૦

સુવિચારચંદ્રિકા. રૂ. ૦-૨-૦

દુરાચારગિરિવજ્ર. રૂ. ૦-૨-૬

ઉપર જણાવેલાં પુસ્તકો વ્યવસ્થાપક, આનંદાશ્રમ, બીલખા, કાડિયાવાડ, એમને લખવાથી મળે છે.

